

Title: Issue regarding closing of Central schools in Heenu and H.F.C., sector 2 in Ranchi Parliamentary Constituency.

श्री राम टहल चौधरी (राँची): अध्यक्ष महोदया, मेरा शून्यकाल के माध्यम से सरकार से निवेदन है कि मेरे संसदीय क्षेत्र राँची के हीनू एवं एच.ई.सी. सैक्टर-2 स्थित केन्द्रीय विद्यालय में नामांकन बंद होने संबंधी समाचार राँची के दैनिक जागरण में आ रहे हैं। इनके कारण मूल रूप से क्रमशः जिला प्रशासन एवं एच.ई.सी. से भूमि विवाद है। इन दोनों केन्द्रीय विद्यालयों में 3500 विद्यार्थी पढ़ते हैं। शिक्षा जहाँ सरकार की प्राथमिकताओं में प्रमुख है, सस्ती और गुणवत्ता युक्त इन शिक्षा केन्द्रों का किसी भी कारण से बंद होना दुर्भाग्यपूर्ण होगा। इस संबंध में मेरा मानव संसाधन मंत्री महोदया से अनुरोध है कि इस मामले पर त्वरित संज्ञान लेते हुए इन विद्यालयों को बंद होने से बचाने हेतु यथोचित प्रबंध किया जाए जिससे इस जिले की शिक्षा व्यवस्था पर प्रतिकूल प्रभाव न पड़े।